

ఆహ్నికస్తోత్రమ్



వైశమ్పాయన ఉవాచ -

అత్రాశ్చర్యాత్మకం స్తోత్రమాహ్నికం జయతాం వర ।
ప్రద్యుమ్నో ద్వాపరకాం ప్రాప్తే హత్వా తం కాలశమ్భరమ్ ॥ ౧॥

బలదేవేన రక్షార్థం ప్రోక్షమాహ్నికముచ్యతే ।
యజ్ఞప్తావ తు నృపశ్రేష్ఠ సాయం పూతాత్మతాం వ్రజేత్ ॥ ౨॥

కీర్తితం బలదేవేన విష్ణునా చైవ కీర్తితమ్ ।
ధర్మకామైశ్చ మునిభిర్మృషిభిశ్చాపి కీర్తితమ్ ॥ ౩॥

కర్ణాచిద్ రుక్మిణీపుత్రో హలినా సంయుతో గృహే ।
ఉపవిష్ఠః ప్రణమ్యాథ తమువాచ కృతాజ్ఞులిః ॥ ౪॥

ప్రద్యుమ్న ఉవాచ -

కృష్ణానుజ మహాభాగ రోహిణీతనయ ప్రభో ।
కింశ్చోత్తోస్త్రం మమ బ్రూహి యజ్ఞప్తావ నిర్భయోఽభవమ్ ॥ ౫॥

శ్రీబలదేవ ఉవాచ -

సురాసురగురుర్భ్రూహ్మ పాతు మాం జగతః పతిః ।
అథోక్తోరవషట్కారౌ సావిత్రి విధయస్త్రయః ॥ ౬॥

ఋచో యజుంషి సామాని ఛన్దాంస్యాథర్వణాని చ ।
చత్వారస్త్యఖిలా వేదాః సరహస్యాః సవిస్తరాః ॥ ౭॥

పురాణమితిహాసశ్చాఖిలాన్యపఖిలాని చ ।
అఙ్గాన్యపాఙ్గాని తథా వ్యాఖ్యాతాని చ పాస్తు మామ్ ॥ ౮॥

పృథివీ వాయురాకాశమాపో జ్యోతిశ్చ పఞ్చమమ్ ।
ఇన్ద్రియాణి మనో బుద్ధిస్తథా సత్త్వం రజస్తమః ॥ ౯॥

వ్యానోదానౌ సమానశ్చ ప్రాణోఽపానశ్చ పఞ్చమః ।
వాయవః సప్త వైవాన్యే యేషోయత్తమిదం జగత్ ॥ ౧౦॥

మరీచిరణ్ణి రాత్రిశ్చ పులస్త్యః పులహః క్రతుః ।
 భృగుర్వసిష్ఠో భగవాన్ పాన్తు తే మాం మహర్షయః ॥ ౧౧॥
 కశ్యపాద్యాశ్చ మునయశ్చతుర్దశ దిశో దశ ।
 సరనారాయణో దేవో సగణో పాన్తు మాం సదా ॥ ౧౨॥
 రుద్రాశ్చైకాదశ ప్రోక్తా ఆదిత్యా ద్వాదశైవ తు ।
 అష్టౌ చ వసవో దేవా అశ్వినౌ ద్వా ప్రకీర్తితౌ ॥ ౧౩॥
 ప్రీః శ్రీర్లక్ష్మీః స్వధా పుష్టిర్మేధా తుష్టిః స్మృతిర్ధృతిః ।
 అదితిర్దితిర్దనుశ్చైవ సింహికా దైత్యమాతరః ॥ ౧౪॥
 హిమవాన్ హేమకూటశ్చ నిషధః శ్వేతపర్వతః ।
 ఋషభః పారియాత్రశ్చ విన్ద్యో వైడూర్యపర్వతః ॥ ౧౫॥
 సహ్యోదయశ్చ మలయో మేరుమన్దరదర్దురాః ।
 క్రౌంచుకైలాసమైనాకాః పాన్తు మాం ధరణీధరాః ॥ ౧౬॥
 శేషశ్చ వాసుకీశ్చైవ విశాలాక్షశ్చ తక్షకః ।
 ఏలాపత్రః శుక్లవర్ణః కమ్బులాశ్వతరావుభౌ ॥ ౧౭॥
 హస్తిభద్రః పిటరకః కర్కోటకధనజ్ఞయౌ ।
 తథా పూరణకశ్చైవ నాగశ్చ కరవీరకః ॥ ౧౮॥
 సుమనాసోఽ దధిముఖస్తథా శృంగారపిణ్డకః ।
 మణినాగశ్చ భగవాన్మ్రీషు లోకేషు విశ్రుతః ॥ ౧౯॥
 నాగరాడధికర్ణశ్చ తథా హౌంద్రకోఽపరః ।
 ఏతే చాన్యే చ బహవో యే చాన్యే నానుకీర్తితాః ॥ ౨౦॥
 భూధరాః సత్యధర్మాణః పాన్తు మాం భుజగేశ్వరాః ।
 సముద్రాః పాన్తు చత్వారో గణ్గా చ సరితాం వరా ॥ ౨౧॥
 సరస్వతీ చన్ద్రభాగా శతద్రుర్దేవికా శివా ।
 ద్వారావతీ విపాశా చ సరయూర్మునా తథా ॥ ౨౨॥
 కల్మాషీ చ రథోష్మా చ బాహుదా చ హిరణ్యదా ।
 ప్లక్షా చేక్షుమతీ చైవ స్రవస్తీ చ బృహద్రథా ॥ ౨౩॥
 ఖ్యాతా చర్మణ్యతీ చైవ పుణ్యా చైవ వధూసరా ।
 ఏతాశ్చాన్యాశ్చ సరితో యాశ్చాన్యా నానుకీర్తితాః ॥ ౨౪॥

ఉత్తరాపథగామిన్యః సలిలైః స్సపయన్తు మామ్ ।
వేణీ గోదావరీ సీతా కావేరీ కౌఙ్కణావతీ ॥ ౨౫॥

కృష్ణా వేణా శుక్తిమతీ తమసా పుష్పవాహినీ ।
తామ్రపర్ణీ జ్యోతిరథా ఉత్పలోదుమ్పరావతీ ॥ ౨౬॥

నదీ వైతరణీ పుణ్యా విదర్భా నర్మదా శుభా ।
వితస్తా భీమరథ్యా చ ఐలా చైవ మహానదీ ॥ ౨౭॥

కాల్పిణీ గోమతీ పుణ్యా నదః శోణశ్చ విశ్రుతః ।
ఏతాశ్చన్యాశ్చ వై నద్యో యాశ్చాన్యా న తు కీర్తితాః ॥ ౨౮॥

దక్షిణాపథవాహిన్యః సలిలైః స్సపయన్తు మామ్ ।
క్షిప్రా చర్మణ్యతీ పుణ్యా మహీ శుభ్రవతీ తథా ॥ ౨౯॥

సింధుర్యేత్రవతీ చైవ భోజాంతా వనమాలికా ।
పూర్వభద్రా పరాభద్రా ఊర్మిలా చ పరద్రుమా ॥ ౩౦॥

ఖ్యాతా వేత్రవతీ చైవ చాపదాసీతి విశ్రుతా ।
ప్రస్థావతీ కుణ్డనదీ నదీ పుణ్యా సరస్వతీ ॥ ౩౧॥

చిత్రఘ్ని చేన్ద్రమాలా చ తథా మధుమతీ నదీ ।
ఉమా గురునదీ చైవ తాపీ చ విమలోదకా ॥ ౩౨॥

విమలా విమలోదా చ మత్తగ్గ్ణా పయస్వినీ ।
ఏతాశ్చన్యాశ్చ వై నద్యో యాశ్చాన్యా నానుకీర్తితాః ॥ ౩౩॥

తా మాం సమభిషిచ్ఛన్తు పశ్చిమామాశ్రితా దిశమ్ ।
భాగీరథీ పుణ్యజలా ప్రాచ్యాం దిశి సమాశ్రితా ॥ ౩౪॥

సా తు దహతు మే పాపం కీర్తితా శమ్భునా ధృతా ।
ప్రభాసం చ ప్రయాగం చ నైమిషం పుష్కరాణి చ ॥ ౩౫॥

గగ్గ్ణాతీర్థం కురుక్షేత్రం శ్రీకణ్ఠం గౌతమాశ్రమమ్ ।
రామహ్రాదం వినశనం రామతీర్థం తథైవ చ ॥ ౩౬॥

గగ్గ్ణాద్వారం కనఖలం సోమో వై యత్ర చోత్థితః ।
కపాలమోచనం తీర్థం జమ్బూమార్గం చ విశ్రుతమ్ ॥ ౩౭॥

సువర్ణబిన్దుం విఖ్యాతం తథా కనకపిఙ్గలమ్ ।

దశాశ్వమేధికం చైవ పుణ్యాశ్రమవిభూషితమ్ ॥ ౩౮ ॥
 బదరీ చైవ విఖ్యాతా నరనారాయణాశ్రమః ।
 విఖ్యాతం ఫల్గుతీర్థం చ తీర్థం చన్ద్రవటం తథా ॥ ౩౯ ॥
 కోకాముఖం పుణ్యతమం గజ్ఞాసాగరమేవ చ ।
 మగధేషు తపోదశ్చ గజ్ఞోద్భేదశ్చ విశ్రుతః ॥ ౪౦ ॥
 తీర్థాన్యేతాని పుణ్యాని నేవితాని మహర్షిభిః ।
 మాం ప్లావయన్తు సలిలైః యాని మే కీర్తితాని వై ॥ ౪౧ ॥
 సూకరం యోగమార్గం చ శ్వేతదీప్యం తథైవ చ ।
 బ్రహ్మతీర్థం రామతీర్థం వాజమేధశతోపమమ్ ॥ ౪౨ ॥
 ధారాసమ్నాతసంయుక్తా గజ్ఞా కిల్బిషనాశినీ ।
 గజ్ఞా వైకుణ్ఠకేదారం సూకరోదభేదనం పరమ్ ।
 తచ్ఛాపమోచనం తీర్థం పునన్వేతాని కిల్బిషాత్ ॥ ౪౩ ॥
 ధర్మార్థకామవిషయో యశఃప్రాప్తిః శమో దమః ।
 వరుణేశోఽథ ధనదో యమో నియమ ఏవ చ ॥ ౪౪ ॥
 కాలో నయః సన్నతిశ్చ క్రోధో మోహః క్షమా ధృతిః ।
 విద్యుతోఽభ్రాణ్యథౌషధ్యః ప్రమాదోన్మాదవిగ్రహాః ॥ ౪౫ ॥
 యజ్ఞాః పిశాచా గన్ధర్వాః కిన్నరాః సిద్ధవారణాః ।
 నక్షత్తూరాః ఖేచరిణో దంష్ట్రీణః ప్రియవిగ్రహాః ॥ ౪౬ ॥
 లమ్బోద్దరాశ్చ బలినః పిక్లగా విశ్వరూపిణః ।
 మరుతః సహపర్జన్యాః కలాత్రుటిలవాః క్షణాః ॥ ౪౭ ॥
 నక్షత్రాణి గ్రహశ్చైవ ఋతవః శిశిరాదయః ।
 మాసాహారాత్రయశ్చైవ సూర్యాచన్ద్రమసౌ తథా ॥ ౪౮ ॥
 ఆమోదశ్చ ప్రమోదశ్చ ప్రహర్షః శోక ఏవ చ ।
 రజస్తమస్తపః సత్యం శుద్ధిరుద్ధిర్ధృతిః శ్రుతిః ॥ ౪౯ ॥
 రుద్రాణీ భద్రకాలీ చ భద్రా జ్యేష్ఠా తు వారుణీ ।
 భాసీ చ కాలికా చైవ శాణ్డిలీ చేతి విశ్రుతాః ॥ ౫౦ ॥
 ఆర్యా కుహూః సినివాలీ భీమా చిత్రరథీ రతిః ।

ఏకానంశా చ కూష్మాణ్డీ దేవీ కాత్యాయనీ చ యా || ౫౧||

లోహిత్యా జనమాతా చ దేవకన్యాస్తు యాః స్మృతాః |
గోనన్దా దేవపత్నీ చ మాం రక్షన్తు సబాన్ధవమ్ || ౫౨||

నానాభరణవేశాశ్చ నానారూపాఙ్కితాననాః |
నానాదేశవిచారిణ్యో నానాశస్త్రోపశోభితాః || ౫౩||

మేదోమజ్జాప్రియాశ్చైవ మద్యమాంసవసాప్రియాః |
మార్జారద్యేపివక్త్రాశ్చ గజసింహనిభాననాః || ౫౪||

కఙ్కవాయసగృధ్రాణాం క్రౌఞ్చతుల్యాననాస్తథా |
వ్యాలయజ్ఞోపవీతాశ్చ చర్మప్రావరణాస్తద్యా || ౫౫||

క్షతజోక్షితవక్త్రాశ్చ ఖరభేరీసమస్వనాః |
మత్సరాః క్రోధనాశ్చైవ ప్రాసాదా రుచిరాలయాః || ౫౬||

మత్తోన్మత్తప్రమత్తాశ్చ ప్రహరన్త్యశ్చ ధిష్ఠితాః |
పిఙ్గాఙ్గాః పిఙ్గకేశాశ్చ తతోఽన్యాలూనమూర్ధజాః || ౫౭||

ఊర్ధ్వకేశ్యః కృష్ణకేశ్యః శ్వేతకేశ్యస్తథావరాః |
నాగాయుతబలాశ్చైవ వాయువేగాస్తథాపరాః || ౫౮||

ఏకహస్తా ఏకపాదా ఏకాఙ్గాః పిఙ్గలా మతాః |
బహుపుత్రాలపుత్రాశ్చ ద్విపుత్రాః పుత్రమణ్డికాః || ౫౯||

ముఖమణ్డీ బిడాలీ చ పూతనా గన్ధపూతనా |
శీతవాతోష్ణవేతాలీ రేవతీ గ్రహసంజ్ఞితాః || ౬౦||

ప్రియహాస్యాః ప్రియక్రోధాః ప్రియవాసాః ప్రియంవదాః |
సుఖప్రదాశ్చాసుఖదాః సదా ద్విజజనప్రియాః || ౬౧||

నక్షత్పరాః సుఖోదర్కాః సదా పర్వణి దారుణాః |
మాతరో మాతృవత్పుత్రం రజ్జున్తు మమ నిత్యశః || ౬౨||

పితామహముఖోద్భూతా రౌద్రా రుద్రాఙ్గసమ్భవాః |
కుమారస్వేదజాశ్చైవ జ్వరా వై వైష్ణవాదయః || ౬౩||

మహాభీమా మహావీర్యా దర్పోదభూతా మహాబలాః |
క్రోధనాక్రోధనాః క్రూరాః సురవిగ్రహాకారిణః || ౬౪||

నక్షత్రాచారాః కేసరిణో దంష్ట్రీణః ప్రియవిగ్రహాః ।
 లమ్బాదరా జఘనినః పిఙ్గాక్షా విశ్వరూపిణః ॥ ౬౫ ॥
 శక్త్యుష్ణిశూలపరిఘప్రాసచర్మాసిపాణయః ।
 పినాకవజ్రముసలబ్రహ్మాదణ్డాయుధప్రియాః ॥ ౬౬ ॥
 దణ్డినః కుణ్డినః శూరా జటాముకుటధారిణః ।
 వేదవేదాఙ్గకుశలా నిత్యయజ్ఞోపవీతినః ॥ ౬౭ ॥
 వ్యాలాపీడాః కుణ్డలినో వీరాః కేయూరధారిణః ।
 నానావస్వనసంవీతాశ్చిత్రమాల్యానులేపనాః ॥ ౬౮ ॥
 గజాశ్వోష్ట్రర్క్షిరమార్జారసింహవ్యాఘ్రనిభాననాః ।
 వరాహోలూకగోమాయుమ్మృగాఖుమహిషాననాః ॥ ౬౯ ॥
 వామనా వికటాః కుబ్జాః కరాలా లూనమూర్ధజాః ।
 సహస్రశతశ్చాన్యే సహస్రజటధారిణః ॥ ౭౦ ॥
 శ్వేతాః కైలాససఙ్కాశాః కేచిద్ దినకరప్రభాః ।
 కేచిజ్జలదవర్ణభా నీలాఙ్గానచయోపమాః ॥ ౭౧ ॥
 ఏకపాదా ద్విపాదాశ్చ తథా ద్విశిరసోఽపరే ।
 నిర్మాంసాః స్థూలఙ్గశ్చ వ్యాదితాస్యా భయఙ్కరాః ॥ ౭౨ ॥
 వాపీతడాగకూపేఘ సముద్రేఘ సరిత్సు చ ।
 శ్మశానశైలవృక్షేఘ శూన్యాగారనివాసినః ॥ ౭౩ ॥
 ఏతే గ్రహాశ్చ సతతం రక్షన్తు మమ సర్వతః ।
 మహాగణపతిర్నస్తీ మహాకాలో మహాబలః ।
 మాహేశ్వరో వైష్ణవశ్చ జ్వరౌ లోకభయావహౌ ॥ ౭౪ ॥
 గ్రామణీశ్చైవ గోపాలో భృంగ్గరీటీర్ణజేశ్వరః ।
 దేవశ్చ వామదేవశ్చ ఘణ్డాకర్ణః కరన్ధమః ॥ ౭౫ ॥
 శ్వేతమోదః కపాలీ చ జమ్భకః శత్రుతాపనః ।
 మజ్జినోన్మజ్జినౌ చోభౌ సంతాపనవిలాపనౌ ॥ ౭౬ ॥
 నిజఘాసోఽఘసత్సైవ స్థూణాకర్ణః ప్రశోషణః ।
 ఉల్కామాళీ ధమధమో జ్వాలామాళీ ప్రమర్దనః ॥ ౭౭ ॥

వైతణ్ణీ దీర్ఘతాపశ్చ వేదగాథోఽశుమాఞ్ఛివః ।

అష్టావక్రో దధీచిశ్చ శ్వేతకేతుస్తథైవ చ ॥ ౯౨॥

ఉద్దాలకః క్షీరపాణిః శృంగీ గౌరముఖస్తథా ।

అగ్నివేశ్యః శమీకశ్చ ప్రముచుర్ముముచుస్తథా ॥ ౯౩॥

పతే చాన్యే చ ఋషయో బహవః శంసితవ్రతాః ।

మునయః శంసితాత్మానో యే చాన్యే నానుకీర్తితాః ॥ ౯౪॥

త్రయోఽగ్నయస్త్రయో వేదాస్త్రైవిద్యాః కౌస్తుభో మణిః ॥ ౯౫॥

ఉచ్చైఃశ్రవా హయః శ్రీమాన్ వైద్యో ధన్వంతరిర్హరిః ।

అమృతం గౌః సుపర్ణశ్చ దధి గౌరాశ్చ సర్షపాః ॥ ౯౬॥

శుక్లాః సుమనసః కన్యాః శ్వేతచ్ఛత్రం యవాక్షతాః ।

దూర్వా హిరణ్యం గన్ధాశ్చ వాలవ్యజనమేవ చ ॥ ౯౭॥

తథాప్రతిహతం చక్రం మహోక్షశ్చన్దనం విషమ్ ।

శ్వేతో వృషః కరీ మత్తః సింహో వ్యాఘ్రో హయో గిరిః ॥ ౯౮॥

పుథివీ చోద్ధృతా లాజా బ్రాహ్మణా మధు పాయసమ్ ।

స్వస్తికో వర్ధమానశ్చ నన్యావర్తః ప్రియఙ్గవః ॥ ౯౯॥

శ్రీఫలం గోమయం మత్స్యో దున్దుభిః పటహస్వనః ।

ఋషిపత్న్యశ్చ కన్యాశ్చ శ్రీమద్ భద్రాసనం ధనుః ।

రోచనా రుచకశ్చైవ నదీనాం సఙ్గమోదకమ్ ॥ ౧౦౦॥

సుపర్ణాః శతపత్రాశ్చ చకోరా జీవజీవకాః ।

నన్దీముఖో మయూరశ్చ బద్ధముక్తామణిధ్వజాః ॥ ౧౦౧॥

ఆయుధాని ప్రశస్తాని కార్యసిద్ధికరాణి చ ।

పుణ్యం వై విగతకేళం శ్రీమద్ వై మఙ్గలాన్వితమ్ ॥ ౧౦౨॥

రామేణోదాహృతం పూర్వమాయుఃశ్రీజయకాఙ్క్షిణా ।


య ఇదం శ్రావయేద్ విద్వాంస్తథైవ శృణుయాన్నరః ॥ ౧౦౩॥

మఙ్గలాష్టశతం స్నాతో జపన్ పర్వణి పర్వణి ।


వధబన్ధపరికేళం వ్యాధిశోకపరాభవమ్ ॥ ౧౦౪॥

న చ ప్రాప్నోతి వైకల్యం పరత్రేహ చ శర్మదమ్ ।
ధన్యం యశస్యమాయుష్యం పవిత్రం వేదసమ్మితమ్ ॥ ౧౦౫॥
శ్రీమత్స్వర్గ్యం సదా పుణ్యమపత్యజననం శివమ్ ।
శుభం క్షేమకరం నృణాం మేధాజననముత్తమమ్ ।
సర్వరోగప్రశమనం స్వకీర్తికులవర్ధనమ్ ॥ ౧౦౬॥
శ్రద్ధధానో దయోపేతో యః పఠేదాత్మవాన్నరః ।
సర్వపాపవిశుద్ధాత్మా లభతే చ శుభాం గతిమ్ ॥ ౧౦౭॥
॥ ఇతి శ్రీమహాభారతే ఖిలభాగే హరివంశే విష్ణుపర్వణి
బలదేవాహ్నికం నామ నవాధికశతతమోఽధ్యాయః ॥

Encoded and proofread by Gopal Upadhyay gopal.j.upadhyay at gmail.com

——
Ahnikastotram

pdf was typeset on December 22, 2023

——
Please send corrections to sanskrit@cheerful.com

